
Shrirama Manasi and Bahih Puja Vidhi Vidhanam

శ్రీరామ మానసీ బహిః చ పూజా విధివిధానమ్

Document Information



Text title : shrIrAmapUjAvidhividhAnam mAnasI and bAyhaH from Anandaramayana

File name : shrIrAmapUjAvidhividhAnamAnanda.itx

Category : raama, pUjA

Location : doc_raama

Transliterated by : PSA Easwaran

Proofread by : PSA Easwaran

Source : AnandarAmAyaNa manoharakhanda sarga 3

Latest update : January 30, 2021

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

January 30, 2021

sanskritdocuments.org

శ్రీరామ మానసీ బహిః చ పూజా విధివిధానమ్



శ్రీరామమానసీ పూజా విధివిధానమ్

సుతీక్ష్ణస్వేకదాఽగస్త్యం దృష్ట్వా రహసి సంస్థితమ్ ।
ప్రణమ్య పరయా భక్త్యా ప్రోవాచ వినయాన్వితః ॥ ౫౪ ॥

సుతీక్ష్ణ ఉవాచ ।
హృదయే మానసీ పూజా కీదృశీ చ వద ప్రభో ।
ఉపచారైః కతివిధైః పూజ్యతే రఘునందనః । ౫౫ ॥

అగస్త్య ఉవాచ ।
రామం పద్మవిశాలాక్షం కాలాముద్బదసమప్రభమ్ ।
స్మితవక్త్రం సుఖాసీనం చింతయేచ్ఛిత్తప్సురై ॥ ౫౬ ॥

రాగాదికలుషం చిత్తం వైరాగ్యేణ సునిర్మలమ్ ।
కృత్వా ధ్యాయేత్సదా రామం భవబంధవిముక్తయే ॥ ౫౭ ॥
ప్రాతః శుద్ధవపుర్భూత్వా శౌచాదిభిరతద్రితః ।
వివిక్తదేశమాశ్రిత్య ధ్యానపూజా సమారభేత్ ॥ ౫౮ ॥

నాభికుంఠసముదూభతం కదలీకుసుమోపమమ్ ।
అష్టపత్రం సిగ్ధవర్ణం ధ్యాయేద్ధృదయపఙ్కజమ్ ॥ ౫౯ ॥

తత్పద్మం రామనామైవ ఫుల్లం కృత్వాఽస్య మధ్యమే ।
భావయేత్సూర్యసోమాగ్నిమణ్డలానుత్తరోత్తరమ్ ॥ ౬౦ ॥

తస్యోపరి న్యనేద్దివ్యం పీఠం రత్నమయోజ్జ్వలమ్ ।
తస్యధ్యే రాఘవం ధ్యాయేత్సూర్యకోటిసమప్రభమ్ ॥ ౬౧ ॥
ఇన్దీవరనిభం శాన్తం విశాలాక్షం సువక్షసమ్ ।
ఉద్యద్ధీధీతమద్భాస్వత్కుణ్డలాభ్యాం విరాజితమ్ ॥ ౬౨ ॥

సునాసం సుకీరీటం చ సుకపోలం శుచిస్మితమ్ ।
విజ్ఞానముద్రం ద్విభుజం కమ్పూగ్రీవం సుకున్తలమ్ ॥ ౬౩ ॥

నానారత్నమయైర్ధివ్యహారైర్భూషితమవ్యయమ్ ।
విద్యుత్పూజాప్రతీకాశం వస్త్రయుగ్మధరం హరిమ్ ॥ ౬౪
వీరాసనస్థం సంతానతరుమూలనివాసినమ్ ।
మహాసుగంధలిప్తాంజ్లం వనమాలావిరాజితమ్ ॥ ౬౫॥
వామపార్శ్వే స్థితాం సీతాం చామీకరసమప్రభామ్ ।
లీలాపద్మధరాం దేవీం చారుహాసాం శుభాననామ్ ॥ ౬౬॥
పశ్యంతీం స్నిగ్ధయా దృష్టయా దివ్యాం కల్పవిరాజితామ్ ।
ఛక్రవామరహస్తేన లక్ష్మణేన సునేవితమ్ ॥ ౬౭॥
హనుమత్ప్రముఖైర్నిత్యం వానరైః పరివారితమ్ ।
స్తూయమానం ఋషిగణైః నేవితం భరతాదిభిః ॥ ౬౮॥
సనన్దనాదిభిశ్చాన్యైర్యోగివృన్తైః స్తుతం సదా ।
సర్వశాస్త్రార్థకుశలం యోగజ్ఞం యోగసిద్ధిదమ్ ॥ ౬౯॥
ఏవం ధ్యాత్వా రామచన్ద్రం మణిద్వయసుశోభితమ్ ।
శుద్ధేన మనసా రామం పూజయేత్సతతం హృది ॥ ౭౦॥
ఇతి ధ్యానమ్ ।
ఆవాహయామి విశ్వేశం జానకీవల్లభం విభుమ్ ।
కౌసల్యాతనయం విష్ణుం శ్రీరామం ప్రకృతేః పరమ్ ॥ ౭౧॥
రాజాధిరాజ రాజేన్ద్ర రామచన్ద్ర మహీపతే ।
రత్నసింహాసనం తుభ్యం దాన్యామి స్వీకురు ప్రభో ॥ ౭౨॥
శ్రీరామాగచ్ఛ భగవన్ రఘువీర రఘూత్తమ ।
జానక్యా సహ రాజేన్ద్ర సుస్థిరో భవ సర్వదా ॥ ౭౩॥
రామచన్ద్ర మహేష్వాస రావణాన్తక రాఘవ ।
యావత్పూజా సమాప్యేహం తావత్త్వం సన్నిధౌ భవ ॥ ౭౪॥
రఘునన్దన రాజర్షే రామ రాజీవలోచన ।
రఘువంశజ మే దేవ శ్రీరామాభిముఖో భవ ॥ ౭౫॥
ప్రసీద జానకీనాథ సుప్రసిద్ధ సురేశ్వర ।
ప్రసన్నో భవ మే రాజన్ సర్వేశ మధుసూదన ॥ ౭౬॥
శరణం మే జగన్నాథ శరణం భక్తవత్సల ।

వరదో భవ మే రాజన్ శరణం మే రఘూత్తమ ॥ ౭౭ ॥
 త్రైలోక్యపావనానన్త నమస్తే రఘునాయక ।
 పాద్యం గృహాణ రాజర్షే నమో రాజీవలోచన ॥ ౭౮ ॥
 పరిపూర్ణ పరానన్త నమో రామాయ వేధసే ।
 గృహాణార్ఘ్యం మయా దత్తం కృష్ణ విష్ణో జనార్దన ॥ ౭౯ ॥
 ఓం నమో వాసుదేవాయ తత్త్వజ్ఞానస్వరూపిణే ।
 మధుపర్కం గృహాణేమం రాజారాజాయ తే నమః ॥ ౮౦ ॥
 నమః సత్యాయ శుద్ధాయ బుద్ధ్యాయ జ్ఞానరూపిణే ।
 గృహాణాచమనం దేవ సర్వలోకైకనాయక ॥ ౮౧ ॥
 బ్రహ్మణోదరమధ్యస్థైస్తీరైశ్చ రఘునన్తన ।
 స్నాపయిష్యామ్యహం భక్త్యా త్వం గృహాణ జనార్దన ॥ ౮౨ ॥
 సన్తప్తకాశ్చానప్రఖ్యం పీతామ్బరమిమం హరే ।
 సజ్జుహాణ జగన్నాథ రామచన్ద్ర నమోఽస్తు తే ॥ ౮౩ ॥
 శ్రీరామాచ్యుత యజ్ఞేశ శ్రీధరానన్త రాఘవ ।
 బ్రహ్మసూత్రం సోత్తరీయం గృహాణ రఘునాయక ॥ ౮౪ ॥
 కిరీటహారకేయూరరత్న కుణ్డలమేఖలాః ।
 గ్రైవేయకౌస్తుభం హారం రత్నకంకణనూపురాన్ ॥ ౮౫ ॥
 ఏవమాదీని సర్వాణి భూషణాని రఘూత్తమ ।
 అహం దాస్యామి తే భక్త్యా సజ్జుహాణ జనార్దన ॥ ౮౬ ॥
 కుంజుమాగరుకన్తూరీకర్పూరోన్మిత్రశ్రవన్తనమ్ ।
 తుభ్యం దాస్యామి విశ్వేశ శ్రీరామ స్వీకురు ప్రభో ॥ ౮౭ ॥
 తులసీకున్దమన్దారజాతిపున్నాగచమ్పకైః ।
 కదమ్బకరవీరైశ్చ కుసుమైః శతపత్తకైః ॥ ౮౮ ॥
 నీలామ్బుజైర్విల్వదత్తైః పుష్పమాల్యైశ్చ రాఘవ ।
 పూజయిష్యామ్యహం భక్త్యా సజ్జుహాణ నమోఽస్తు తే ॥ ౮౯ ॥
 వనస్పతిరన్ద్రీవ్యగన్ధాఢ్యైః సుమనోహరైః ।
 రామచన్ద్ర మహిపాల ధూపోఽయం ప్రతిగృహ్యతామ్ ॥ ౯౦ ॥
 జ్యోతిషాం పతయే తుభ్యం నమో రామాయ వేధసే ।

గృహాణ దీపకం రాజస్త్రైలోక్యతిమిరాపహమ్ || ౯౧||

ఇదం దివ్యాన్నమమృతం రసైః షడ్భిర్విరాజితమ్ |

శ్రీరామ రాజరాజేన్ద్ర వైవేద్యం ప్రతిగృహ్యతామ్ || ౧౨||

నాగవల్లీదలైర్మృక్తం పూగీఫలసమన్వితమ్ |

తామూర్ఖలం గృహ్యతాం రామ కర్పూరాదిసమన్వితమ్ || ౯౩||

మగ్గలార్థం మహీపాల నీరాజనమిదం హరే |

సజ్మహాణ జగన్నాథ రామచన్ద్ర నమోఽస్తు తే || ౯౪||

అథ నమస్కారాష్టకమన్తాః

ఓం నమో భగవతే శ్రీరామాయ పరమాత్మనే |

సర్వభూతాన్తరస్థాయ ససీతాయ నమో నమః || ౯౫||

ఓం నమో భగవతే శ్రీరామ రామచన్ద్రాయ వేధసే |

సర్వవేదాన్తవేద్యాయ ససీతాయ నమో నమః || ౯౬||

ఓం నమో భగవతే శ్రీవిష్ణవే పరమాత్మనే |

పరాత్పరాయ రామాయ ససీతాయ నమో నమః || ౯౭||

ఓం నమో భగవతే శ్రీరఘునాథాయ శార్కణే |

చిన్మయానన్దరూపాయ ససీతాయ నమో నమః || ౯౮||

ఓం నమో భగవతే శ్రీరామ శ్రీకృష్ణాయ చక్రీణే |

విశుద్ధజ్ఞానదేహాయ ససీతాయ నమో నమః || ౯౯||

ఓం నమో భగవతే శ్రీవాసుదేవాయ విష్ణవే |

పూర్ణానన్దైకరూపాయ ససీతాయ నమో నమః || ౧౦౦||

ఓం నమో భగవతే శ్రీరామ రామభద్రాయ వేధసే |

సర్వలోకశరణ్యాయ ససీతాయ నమో నమః || ౧౦౧||

ఓం నమో భగవతే శ్రీరామాయామితతేజసే |

బ్రహ్మానన్దైకరూపాయ ససీతాయ నమో నమః || ౧౦౨||

ఇతి నమస్కారాష్టకమన్తాః |

శ్రీరామబహిఃపూజావిధివిధానమ్

నృత్యగీతాదివాద్యాదిపురాణపఠనాదిభిః ।
 రాజోపచారైరఖిలైః సస్తుష్టో భవ రాఘవ ॥ ౧౦౩॥
 విశుద్ధజ్ఞానదేహాయ రఘునాథాయ విష్ణవే ।
 అస్త్రఃకరణసంశుద్ధిం దేహి మే రఘునందన ॥ ౧౦౪॥
 నమో నారాయణానస్త శ్రీరామ కరుణానిధే ।
 మాముద్ధర జగన్నాథ ఘోరాత్సంసారసాగరాత్ ॥ ౧౦౫॥
 రామచంద్ర మహేష్వాస శరణాగతతత్పర ।
 పాహి మాం సర్వలోకేశ తాపత్రయమహానలాత్ ॥ ౧౦౬॥
 శ్రీకృష్ణ శ్రీకర శ్రీశ శ్రీరామ శ్రీనిధే హరే ।
 శ్రీనాథ శ్రీమహావిష్ణో శ్రీనృసింహ కృపానిధే ॥ ౧౦౭॥
 గర్భజన్మజరావ్యాధిఘోరసంసారసాగరాత్ ।
 మాముద్ధర జగన్నాథ కృష్ణ విష్ణో జనార్దన ॥ ౧౦౮॥
 శ్రీరామ గోవింద ముకుంద కృష్ణ శ్రీనాథ విష్ణో భగవన్నమస్తే ।
 ప్రాధారిషడ్వర్గమహాభయేభ్యో మాం త్రాహి నారాయణ విశ్వమూర్తే ॥ ౧౦౯॥
 శ్రీరామాచ్యుత యజ్ఞేశ శ్రీధరానంద రాఘవ ।
 శ్రీగోవింద హరే విష్ణో నమస్తే జానకీపతే ॥ ౧౧౦॥
 బ్రహ్మానందైకవిజ్ఞానం త్వన్నామస్మరణం నృణామ్ ।
 త్వత్పదామ్బుజసద్భక్తిం దేహి మే రఘువల్లభ ॥ ౧౧౧॥
 నమోఽస్తు నారాయణ విశ్వమూర్తే నమోఽస్తు తే శాశ్వత విశ్వయోనే ।
 త్వమేవ విశ్వం సవరాచరం చ త్వామేవ సర్వం ప్రవదన్తి సంతః ॥ ౧౧౨॥
 నమోఽస్తు తే కారణకారణాయ నమోఽస్తు కైవల్యఫలప్రదాయ ।
 నమో నమస్తేఽస్తు జగన్మయాయ వేదాంతవేద్యాయ నమో నమస్తే ॥ ౧౧౩॥
 నమో నమస్తే భరతాగ్రజాయ నమోఽస్తు యజ్ఞప్రతిపాలనాయ ।
 అనంద యజ్ఞేశ హరే ముకుంద గోవింద విష్ణో భగవన్మూరారే ॥ ౧౧౪॥
 శ్రీవల్లభానంద జగన్నివాస శ్రీరామ రాజేంద్ర నమో నమస్తే ।
 శ్రీజానకీకాంత విశాలనేత్ర రాజాధిరాజ త్వయి మేఽస్తు భక్తిః ॥ ౧౧౫॥

తప్తజామ్బూనదేనైవ నిర్మితం రత్నభూషితమ్ ।
 స్వర్ణపుష్పం రఘుశ్రేష్ఠ దాస్యామి స్వీకురు ప్రభో ॥ ౧౧౬ ॥
 హృత్పద్మకర్ణికామధ్యే సీతయా సహ రాఘవ ।
 నివస త్వం రఘుశ్రేష్ఠ సర్వైరావరణైః సహ ॥ ౧౧౭ ॥
 మనోవాక్కాయజనితం కర్మ యద్వా శుభాశుభమ్ ।
 తత్సర్వం ప్రీతయే భూయాన్నమో రామాయ శార్ఙ్గణే ॥ ౧౧౮ ॥
 అపరాధసహస్రాణి క్రియతేఽహర్నిశం మయా ।
 దాసోఽయమితి మాం మత్వా క్షమస్వ రఘుపుజవ ॥ ౧౧౯ ॥
 నమస్తే జానకీనాథ రామచన్ద్ర మహీపతే ।
 పూర్ణానన్దైకరూప త్వం గృహాణార్హ్యం నమోఽస్తు తే ॥ ౧౨౦ ॥
 ఏవం యః కురుతే పూజా బహిర్వా హృదయేఽపి చ ।
 సకృత్పూజనమాత్రేణ రామ ఏవ భవేన్నరః ॥ ౧౨౧ ॥
 కిం పునః సతతం బ్రహ్మణ్యేవం పూజ్య స్థితో హి సః ।
 సర్వాన్కామానవాప్నోతి చేహ లోకే పరత్ర చ । ౧౨౨ ॥
 ఏవం సుతీక్ష్ణ తే ప్రోక్తం యథా పృష్టం త్వయా మమ ।
 హృదయే మానసీపూజావిధానం రాఘవస్య చ ॥ ౧౨౩ ॥
 శ్రీరామదాస ఉవాచ ।
 ఏవం శిష్య సుతీక్ష్ణాయ మునయేఽగస్తినా పురా ।
 యత్ప్రోక్తం తన్మయా సర్వం తవ ప్రోక్తం సవిస్తరాత్ ॥ ౧౨౪ ॥
 ఇతి శ్రీశతకోటిరామచరితాన్తర్గతే శ్రీమదానన్దరామాయణే
 వాల్మీకీయే మనోహరకాణ్డే తృతీయసర్గాన్తర్గతం
 శ్రీరామమానసీపూజావిధివిధానం సమాప్తమ్ ।
 అథ బహిఃపూజావిధివిధానమ్ ।
 శిష్యాధునా బహిఃపూజావిధానం చ మయోచ్యతే ।
 నరః ప్రాతః సముత్థాయ కృత్వా శౌచాదికాః క్రియాః ౧౨౫ ॥
 స్నాత్వా సన్న్యాదికం కృత్వా దేవపూజాం సభారభేత్ ।
 తీర్థ దేవాలయే వాఽపి గోష్ఠే పుణ్యస్థలేషు చ ॥ ౧౨౬ ॥
 నద్యాన్తటే దేవగేహే తులసీసన్నిధౌ తథా ।

లిప్తాస్వ భూమిం గోమయేన తతో పద్మాని లేఖయేత్ || ౧౨౭||

సితరక్తహరిత్పితసీలకృష్ణాదిసమ్భవః |

నానావర్ణశ్చిత్రితాని తత్ర పూజా సమారభేత్ || ౧౨౮||

అష్టోత్తరసహస్రశ్రీరామలిక్ష్ణాత్మకాసనమ్ |

వాష్టోత్తరశతం శ్రీమద్రామలిక్ష్ణాత్మకాసనమ్ || ౧౨౯||

అష్టోత్తరసహస్రశ్రీరామభద్రాసనం హి వా |

వాష్టోత్తరశతం శ్రీమద్రామభద్రాసనం శుభమ్ || ౧౩౦||

బహూన్యన్యాని శతశః సన్తి లఘూసనాని హి |

తేషాం మధ్యాదేకమేవాసనం సంస్థాప్య చిత్రితమ్ || ౧౩౧||

పీఠోపరి కృతం వస్త్రం పత్రాదిష్వపి వా కృతమ్ |

ఆసనోపరి జానక్యా రాఘవాదీన్నివేశయేత్ || ౧౩౨||

ఆసనే సర్వతోభద్రమధ్యే పద్మోపరి న్యసేత్ |

సీతయా రాఘవం రమ్యం వరసింహాసనే స్థితమ్ || ౧౩౩||

రామస్య పృష్ఠభాగే చ లక్ష్మణం స్థాపయేత్తతః |

రామస్య దక్షిణే పార్శ్వే భరతం విన్యసేచ్ఛుభమ్ || ౧౩౪||

రామస్య వామపార్శ్వే హి శత్రుఘ్నం విన్యసేచ్ఛుభమ్ |

పురతో రామచన్ద్రస్య వాయుపుత్రం తు విన్యసేత్ || ౧౩౫||

రామస్య వాయుదిగ్భాగే సుగ్రీవం స్థాపయేత్తతః |

ఈశాన్యాం రామచన్ద్రస్య విన్యస్య చ విభీషణమ్ || ౧౩౬||

రామస్య వహ్నిదిగ్భాగే విన్యసేద్దగ్ధం తతః |

నైర్వృత్యాం రామచన్ద్రస్య జామ్బవన్తం తు విన్యసేత్ || ౧౩౭||

పూజ్యపూజకయోర్మధ్యే ప్రార్థిగ్ణేయాఽర్చనే త్విహ |

సర్వశాస్త్రేష్వేవమేవ నిర్ణయః కథ్యతే బుధైః || ౧౩౮||

లక్ష్మణస్య కరే దేయం ఛత్రం ముక్తావిరాజితమ్ |

భరతస్య కరే దేయం చామరం రుక్మమణితమ్ || ౧౩౯||

శత్రుఘ్నస్య కరే దేయం వ్యజనం చిత్రితం శుభమ్ |

హనూమతః కరే దేయం రామస్య పాదుకాద్వయమ్ || ౧౪౦||

సుగ్రీవస్య కరే దేయం జలపాత్రం మనోహరమ్ ।
 కరే విభీషణస్యాపి దేయం ముకురముత్తమమ్ ॥ ౧౪౧॥
 దేయం తామూబలపాత్రం చ వాలినన్దనసత్కరే ।
 జామ్యవతః కరే దేయో వనకోశో మహత్తమః ॥ ౧౪౨॥
 నవాయతనమేవం హి స్థాపయేద్రాఘవస్య చ ।
 అథవా పశ్చాయతనం స్థాపయేదాసనోపరి ॥ ౧౪౩॥
 సీతాయా రామచన్ద్రస్య మధ్యే పృష్ఠే తు లక్ష్మణమ్ ।
 భరతం సవ్యపార్శ్వే చ శత్రుఘ్నం వామపార్శ్వకే ॥ ౧౪౪॥
 పురతో వాయుపుత్రం చ పూర్వోక్తైరుపచారకైః ।
 ఏవం సంస్థాపయేద్భక్త్యా రామం భద్రాసనోపరి ॥ ౧౪౫॥
 అథవా సీతాయా రామం మధ్యే స్థాప్య తతః పరమ్ ।
 రామస్య పృష్ఠే సౌమిత్రిం రామాగ్రే వాయునన్దనమ్ ॥ ౧౪౬॥
 స్థాప్యైవం పూజయేద్భక్త్యా రామం ధృతశరాసనమ్ ।
 అథవా సీతాయా రామం లక్ష్మణం పరిపూజయేత్ ॥ ౧౪౭॥
 సీతానుజౌ వినా పూజా రామస్యైకస్య నాచరేత్ ।
 కృతా చేద్విఘ్నకర్త్రీ సా భవేదత్ర న సంశయః ॥ ౧౪౮॥
 నవాయతనపూజా సా శ్రేష్ఠా జ్ఞేయా శుభప్రదా ।
 యా పశ్చాయతసీ పూజా జ్ఞేయా సా మధ్యమాఽత్ర హి ॥ ౧౪౯॥
 త్రిదైవత్యా తు యా పూజా కనిష్ఠా సా నిగద్యతే ।
 అతికనిష్ఠా పూజా సా ద్విదైవత్యా స్మృతా హి సా ॥ ౧౫౦॥
 కోదణ్డం వామహస్తే చ తూణీరం వామపార్శ్వకే ।
 నిజనామాఙ్కితం బాణం దధానం దక్షిణే కరే ॥ ౧౫౧॥
 ఏవం శ్రీరాఘవం స్థాప్య తతః పూజాం సమారభేత్ ।
 ఆత్మనో వామభాగే చ జలకుమ్భం నిధాయ హి ॥ ౧౫౨॥
 ఆత్మనో దక్షిణే భాగే పూజాపాత్రం నివేశయేత్ ।
 ఆత్మనః పురతః పాత్రం స్థాపయేద్విస్తృతం వరమ్ ॥ ౧౫౩॥
 ప్రాజముఖః సుఖమాసీనో ధృతపద్మాసనః శుచిః ।

మాసీ ధృతాక్షతులసీమాలో నిశ్చలమానసః ॥ ౧౫౪ ॥

బద్ధగ్రన్థిశిఖః శుద్ధవస్త్రో ధృతపవిత్రకః ।

శుద్ధద్వారావతీమృత్కృత్తిలకో ముద్రికాఙ్గితః ॥ ౧౫౬ ॥

నత్వా౭౭దౌ గణరాజం చ తిథివారాది కీర్తయేత్ ।

భూమిశుద్ధిం భూతశుద్ధిం న్యాసౌ కృత్వా యథాక్రమమ్ ।

ప్రోక్షణీపాత్రమేకం తు జలపూర్ణం ప్రకారయేత్ ॥ ౧౫౬ ॥

దూర్వాగ్న్ధాక్షతపుష్పైస్తత్పాత్రం పరిపూరయేత్ ।

ప్రోక్షయేత్తేన నీరేణ పూజాద్రవ్యం సహాత్మనా ॥ ౧౫౭ ॥

పాద్యార్ఘ్యాచమనార్థం తు త్రీణి పాత్రాణి విన్యసేత్ ।

గణరాజం పూజయిత్వా సమ్పూజ్య వరుణం తతః ॥ ౧౫౮ ॥

పాఞ్చజన్యం పూజయిత్వా ప్రోక్షయేత్జలైరపి ।

పూజాద్రవ్యం పూర్వవచ్చ స్వాత్మానం చ భువం తథా ॥ ౧౫౯ ॥

ధేనుశఙ్ఖచక్రపక్షిరాజముద్రాః ప్రదర్శయేత్ ।

శైలీ దారుమయీ లాహీ లేప్యా లేఖ్యా చ సైకతీ ॥ ౧౬౦ ॥

మనోమయీ మణిమయీ ప్రతిమా౭ష్టవిధా స్మృతా ।

అథ ధ్యాయేద్రామచన్ద్రం ససీతం పురతః స్థితమ్ ॥ ౧౬౧ ॥

ద్విభుజం ధృతతూణీరం చాపబాణధృతాయుధమ్ ।

దివ్యాలఙ్కారసంయుక్తం పీతకౌశేయవాససమ్ ॥ ౧౬౨ ॥

సలక్ష్మణం సశత్రుఘ్నం భరతేన సమన్వితమ్ ।

హనుమత్సేవితపదం సింహాసనవిరాజితమ్ ॥ ౧౬౩ ॥

సితభత్రసమాయుక్తం దివ్యచామరపీజితమ్ ।

విభీషణసమాయుక్తం సుగ్రీవపరివస్థితమ్ ॥ ౧౬౪ ॥

జామ్బవతా సమాయుక్తమఙ్గదేన పరిష్ఠితమ్ ।

అయోధ్యావాసినం రామమేవం హృది విచిన్తయేత్ ॥ ౧౬౫ ॥

సీతారామ సమాగచ్ఛ మదగ్రే త్వం స్థిరో భవ ।

గృహాణ పూజాం మద్దత్తాం కృతమావాహనం తవ ॥ ౧౬౬ ॥

హిరణ్మయం రత్నయుక్తం నానాచిత్రవిచిత్రమ్ ।

సింహాసనం సవస్త్రం చ హ్యసనార్థం దదామి తే || ౧౬౭||

చన్దనాగురుసంయుక్తైర్జలైస్త్రిర్థసముద్భవైః |

పాద్యం గృహాణ శ్రీరామ మయా దత్తం ప్రసీద మే || ౧౬౮||

పుష్కరాదిషు తీర్థేషు గఙ్గాదిషు సరిత్సు చ |

యత్తోయం తన్మయా౭౭నీతం దత్తమర్హ్యం గృహాణ భోః | ౧౬౯|

సుగన్ధవాసితం తోయం బహుతీర్థసముద్భవమ్ |

ఆచమనార్థమానీతం గృహాణ త్వం సురేశ్వర || ౧౭౦||

హరిద్రాకుంజుమైర్యుక్తం సుగన్ధద్రవ్యమిశ్రితమ్ |

సుగన్ధసేహసమ్మిశ్రముద్వర్తనమథాస్తు తే || ౧౭౧||

కామధేనూద్భవం క్షీరం నన్దిన్యా దధి సున్దరమ్ |

కపిలాయా ఘృతం శ్రేష్ఠం మధు విన్ధ్యాద్రిసమ్భవమ్ || ౧౭౨||

సితోపలసమానామ సితాయుక్తం మనోహరమ్ |

పఞ్చామృతం మయా౭౭నీతం స్నానార్థం త్వం గృహాణ భోః || ౧౭౩||

గఙ్గా చ యమునా చైవ గోదావరీ సరస్వతీ |

నర్మదా సింధు కావేరీ సరయా గఙ్గాకీ తథా || ౧౭౪||

తామ్రపరీ భీమరథీ కృష్ణా వేణీ మహానదీ |

గోమతీ సాగరాః సప్త పయోష్ఠీ భవనాశినీ || ౧౭౫||

పూర్ణా తాపీ తుఙ్గభద్రా క్షిప్రా వేగవతీ తథా |

పినాకీ ప్రవరా సింధుఫేణా సార్థత్రయో నదాః | ౧౭౬||

ఘృతమాలా కృతమాలా మహీ నిక్షేపికా తథా |

పయోష్ఠీ ప్రేమగఙ్గా చ చిత్రగఙ్గా కరానదీ || ౧౭౭||

నీరా చర్మణ్యతీ వృద్ధా బఙ్జారా చ పునః పునః |

సింధుక్షీరా చ వైకుణ్ఠా౭౭లకనన్దా చ వారణా || ౧౭౮||

ఇత్యాదిసర్వతీర్థేషు యత్తోయం వర్తతే శుభమ్ |

తన్మయా౭౭నీతమద్యాత్ర స్నానం కురు రఘూత్తమ || ౧౭౯||

పునరాచమనం రమ్యం సర్వతీర్థసముద్భవమ్ |

గృహాణ రఘునాథ త్వం దీయతే యన్మయా తవ || ౧౮౦||

సువర్ణతన్తభిశ్చిత్రం పీతకౌశేయసమ్భవమ్ |
 వస్త్రయుగ్మం ప్రదాస్యామి గృహాణ రఘునాయక || ౧౮౧||
 శుద్ధం హేమమయం రమ్యం నవతన్తసముద్భవమ్ |
 బ్రహ్మగ్రన్థినమాయుక్తం బ్రహ్మసూత్రం ప్రగృహ్యతామ్ || ౧౮౨||
 ముకుటం కుణ్డలే రమ్యే ముద్రికాః కఙ్కణే తథా |
 నూపురే రశనామాలాః కేయూరే రత్నమణ్డితే || ౧౮౩||
 ఇత్యాదీన్పరమాన్ దివ్యాన్స్వర్ణమాణిక్యనిర్మితాన్ |
 త్వదర్థం చ మయా౨౨నీతానలఙ్కారాన్ గృహాణ భోః || ౧౮౪||
 ఛత్రం సవ్యజనం రమ్యం చామరద్వయసంయుతమ్ |
 త్వదర్థం చ మయా౨౨నీతం గృహ్ణీష్య రిపుసూదన || ౧౮౫||
 సుగన్ధం చన్దనం దివ్యం కృష్ణాగురువిమిశ్రతమ్ |
 రక్తచన్దనసంయుక్తం గృహ్ణీష్య త్వం మయా౨౨ర్పితమ్ || ౧౮౬||
 అక్షతాంశ్చ వరాన్ దివ్యాన్ముక్తాఫలవినిర్మితాన్ |
 కస్తూర్యా కుఙ్కుమేనాక్తాన్ గృహాణ పరమేశ్వర || ౧౮౭||
 మాల్యాదీని సుగన్ధీని మాలత్యాదీని వై ప్రభో |
 మయా౨౨హృతాని పూజార్థం గృహాణ రఘునాయక || ౧౮౮||
 వనస్పతిరసోద్భూతం గన్ధాఢ్యం గన్ధముత్తమమ్ |
 ఆప్రేయం సర్వదేవానాం ధూపం గృహ్ణీష్య రాఘవ || ౧౮౯||
 సాఙ్గ్యం త్రివర్తినంయుక్తం వహ్నినా యోజితం మయా |
 దీపం గృహాణ భో రామ త్రైలోక్యతిమిరాపహమ్ || ౧౯౦||
 భక్ష్యభక్తేన సంయుక్తం సపాయసఘృతాన్వితమ్ |
 శర్కరామధుసంయుక్తం వైవేద్యం ప్రతిగృహ్యతామ్ || ౧౯౧||
 ఆన్రూదీని సుపక్వాని ఫలాని వివిధాని చ |
 సమర్పితాని తే రామ గృహ్ణీష్య రఘునన్దన || ౧౯౨||
 పూగీఫలసమాయుక్తం నాగవల్లీదలైర్ముతమ్ |
 జాతీచతుష్టయయుతం తామ్బూలం స్వీకురు ప్రభో || ౧౯౩||
 హిరణ్యం బ్రహ్మసమ్భూతం వహ్నితేజఃసముద్భవమ్ |
 దీయతే దక్షిణార్థం తే గృహ్ణీష్య రఘునన్దన || ౧౯౪||

ఏవం మయా షోడశకోపచారాః

సవిస్తరం తే కథితాః శిశోఽత్ర ।

ఆవాహనాద్యాశ్చ హి దక్షిణాంతాః

శేషాం చ పూజాం సకలాం హి వక్ష్యే ॥ ౧౯౫॥

పఞ్చవర్తినమాయుక్తం కపిలాఽఽఙ్గవిమిశ్రితమ్ ।

వహ్నినా యోజితం రమ్యం గృహ్ణీష్య త్వం నిరాజనమ్ ॥ ౧౯౬॥

జాతీ చమృకమన్దారౌ కేతకీ తులసీ తథా ।

దమనో మునికున్దే చ హ్యనన్తం త్వితి వై నవ ॥ ౧౯౭॥

ఏభిర్నవవిధైః పుష్పైర్మస్త్రపుష్పాణి రాఘవ ।

మయాఽర్పితాని గృహ్ణీష్య ప్రసీద పరమేశ్వర ॥ ౧౯౮॥

యాని కాని చ పాపాని జన్మాన్తరకృతాని చ ।

తాని సర్వాణి నశ్యన్తు ప్రదక్షిణం పదే పదే ॥ ౧౯౯॥

ఉరసా శిరసా దృష్ట్యా మనసా వచసా తథా ।

పద్యాం కరాభ్యాం జానుభ్యాం సాష్టాంగ్లఞ్చ నమోఽస్తుతే ॥ ౨౦౦॥

ఆవాహనం న జానామి న జానామి విస్తరనమ్ ।

పూజాం వైవ న జానామి క్షమ్యతాం పరమేశ్వర ॥ ౨౦౧॥

మస్త్రహీనం క్రియాహీనం భక్తిహీనం రఘూత్తమ ।

యత్పూజితం మయా దేవ పరిపూర్ణం తదస్తు మే ॥ ౨౦౨॥

ఏవం శ్రీరామచన్ద్రస్య భక్త్యా కార్యం ప్రపూజనమ్ ।

నిరన్తరం తథా కార్యం నవమ్యాం చ విశేషతః ॥ ౨౦౩॥

విష్ణుదాస ఉవాచ ।

గురో నవవిధైః పుష్పైస్త్వయా పుష్పాఞ్జాలిః కథమ్ ।

నివేదితోఽత్ర రామస్య పూజనే తద్వదస్వ మామ్ ॥ ౨౦౪॥

త్వత్తో నానావిధాః పూజాః సురాణాం చ మయా శ్రుతాః ।

పూర్వం తాసు శ్రుతో నైవ నవపుష్పాఞ్జాలిః కదా ॥ ౨౦౫॥

శ్రీరామదాస ఉవాచ ।

సమ్యక్పుష్టం త్వయా శిష్య సావధానమనాః శృణు ।

ఆసీత్పురా ద్విజవరః కావేర్యా ఉత్తరే తటే ॥ ౨౦౬॥


రామనాథపురే కశ్చిత్సున్దరాఖ్యోఽతిభక్తిమాన్ |
 తస్యాసన్నవ పుత్రాశ్చ రామచిన్తనతపత్పరాః || ౨౦౭||
 చన్ద్రోఽతిచన్ద్రశ్చన్ద్రాభశ్చన్ద్రాస్యశ్చన్ద్రశేఖరః |
 చన్ద్రాంశురీతవన్ద్రశ్చ చన్ద్రమాడోఽష్టమః స్మృతః || ౨౦౮||
 రామచన్ద్రశ్చేతి నవ గ్రహా భాశ్చ నవ స్మృతాః |
 ఏకదా తే త్వయోధ్యాయాం రామం భక్తకృపాకరమ్ || ౨౦౯||
 ప్రప్థం యయుశ్చైత్రమాసే తస్థస్తే సరయూతటే |
 తావత్తత్ర సమాయాతా నానాదేశాన్తరస్థితాః || ౨౧౦||
 జనోఘానాం కోటయశ్చ నానావాహనసంస్థితాః |
 సరయాం రామతీర్థే హి చైత్రస్నానమథాదరాత్ || ౨౧౧||
 తేషాం సమాగతానాం హి సమ్మర్దస్తత్ర వై హ్యభూత్ |
 సమ్మర్దాద్రామచన్ద్రస్య తేషాం నాభూచ్చ దర్శనమ్ || ౨౧౨||
 తదా తే మన్తయామాసుర్నవ విప్రాః పరస్పరమ్ |
 కథం శ్రీరాఘవస్యాత్ర సమ్మర్దే దర్శనం భవేత్ || ౨౧౩||
 చేజ్ఞాతం త్వతియత్నేన తర్హి తక్కిం న దర్శనమ్ |
 యావత్స్వస్థేన మనసా రాఘవో న నిరీక్షితః || ౨౧౪||
 తావత్తద్దర్శనం వైవ తుష్టిం నో జనయిష్యతి |
 తదా చన్ద్రోఽబ్రవీజ్ఞేష్టష్టష్టత్రైవ రామదర్శనమ్ || ౨౧౫||
 వయం తీవ్రేణ తపసా ప్రాప్స్యామస్తప్యతాం తపః |
 తచ్ఛన్ద్రవచనం శ్రుత్వా పునః ప్రోచుర్ద్విజోత్తమాః || ౨౧౬||
 ఏకకాలే తు సర్వేషాం తపతామన్తరేణ హి |
 కస్యాదౌ రామచన్ద్రశ్చ దాస్యత్యత్ర ప్రదర్శనమ్ || ౨౧౭||
 కస్య దాస్యతి పశ్చాచ్చ విదితం తద్భవిష్యతి |
 కస్యాస్మాసు దృఢా భక్తిర్విదితా సా భవిష్యతి || ౨౧౮||
 ఏవం పరస్పరం చోక్తావ తే సర్వే ద్విజసూనవః |
 త్యక్తాహారా వాయుభక్షాన్చైకాన్తే తత్పరేణ హి || ౨౧౯||
 గత్వాతిదూరం సమ్మర్దాత్తేఘః సర్వే తపో మహత్ |
 తత్సర్వం రాఘవో జ్ఞాత్వా సర్వసాక్షీ జగత్పుభుః || ౨౨౦||


తేషాం స్వదర్శనం దాతుం నవమే దివసే ముదా ।
 మన్తాయామాస శ్రీరామః క్షణం చిత్తే సమాస్థితః । ౨౨౧॥
 ఏకకాలే తు సర్వేషాం యది దాస్యామి దర్శనమ్ ।
 తద్వేషే తుష్టిః సర్వేషాం భవిష్యతి న చేన్న హి ॥ ౨౨౨॥
 అతోఽద్యాహం కరిష్యామి నవ రూపాణి నిశ్చయాత్ ।
 ఏవం సమ్మన్త్య శ్రీరామో లక్ష్మణం ప్రాహ సాదరమ్ ॥ ౨౨౩॥
 శిబికామానయస్వాద్య బహిర్గచ్ఛామ్యహం ముదా ।
 తథేతి రామవాక్యేన శిబికాం లక్ష్మణస్తథా ॥ ౧౨౪॥
 ఆనయామాస దుతైః స రాఘవాయ న్యవేదయత్ ।
 తదా సింహాసనాద్రామశోఽత్తీర్ష్య శిబికాస్థితః ॥ ౨౨౫॥
 బన్ధుభిమన్త్రివర్త్యైశ్చ సుహృన్నిత్రాదిభిర్మతః ।
 బహిః శనైరయోధ్యాయా యయౌ రామో ముదాన్వితః ॥ ౨౨౬॥
 తతస్తం జనసమ్మర్దం సమతిక్రమ్య రాఘవః ।
 చకార నవ రూపాణి హ్యేత్యనః పరమేశ్వరః ॥ ౨౨౭॥
 శిబికాః సుహృదో భ్రాతృన్మాతాన్మిత్రాన్సవాహనాన్ ।
 చకార నవధా రామస్తదా స క్షణమాత్రతః ॥ ౨౨౮॥
 నిరీక్షితుం సమాయాతా నాత్మానం తాన్ జనానపి ।
 చకార నవధా రామస్తదద్భుతమివాభవత్ ॥ ౨౨౯॥
 తతస్త్వైర్జ్ఞనైమిత్రైర్ధూతైర్బన్ధుజనైః సహ ।
 నవానాం భూసురాణాం హి యయావగ్రే రఘూత్తమః ॥ ౨౩౦॥
 తతస్త్వే భూసురాః సర్వే తదైకసమయే ప్రభుమ్ ।
 ఆత్మనః పురతో రామం దదృశుస్తం పృథక్ పృథక్ ॥ ౨౩౧॥
 తత్ప్రప్ణమనసః సర్వే ప్రణేమూ రఘునన్దనమ్ ।
 శిబికాభ్యస్తతో రామస్తవరుహ్య పృథక్ పృథక్ ॥ ౨౩౨॥
 నవరూపధరాః సర్వాన్విప్రానాల్లిజ్య సాదరమ్ ।
 ఊచుర్మధురయా వాచా ప్రసన్నముఖపజ్కజాః ॥ ౨౩౩॥
 భో విప్రాః శ్రమితా యూయం యుష్మాకం కృతనిశ్చయమ్ ।

బుద్ధ్యా వయం పృథగ్రూపైర్జాతాః స్కీ నవధాఽద్య హి || ౨౩౪||
 ఏకకాలేఽత్ర తపతాం సర్వేషాం దర్శనం నిజమ్ |
 కస్య దేయం తు పూర్వం హి పశ్చాత్కస్య ప్రదీయతామ్ || ౨౩౫||
 ఇతి సమ్మన్త్య హృదయే త్వద్వైకసమయేన హి |
 యుష్మాకం దర్శనం దత్తం వరయధ్వం వరానితః || ౨౩౬||
 రామాణాం వచనం శ్రుత్వా తే ప్రోచుర్భూసురోత్తమాః |
 యేనాస్మాకం భవేత్కీర్తిః స వరో దీయతాం తు నః || ౨౩౭||
 తత్రేషాం వచనం శ్రుత్వా రామాః ప్రోచుర్ద్విజాన్పునః |
 యుష్మాకం దర్శనార్థం హి నవరూపధరా వయమ్ || ౨౩౮||
 అద్య జాతా యతస్తస్మాద్యుష్మాకం నామభిః సదా |
 నవ రామాః పరాం ఖ్యాతిం గమిష్యన్త్యవసీతలే || ౨౩౯||
 అస్మాకం నవ యత్కిచిత్తత్ప్రియం హి భవిష్యతి |
 తే తేషాం తు రామాణాం వాక్యం శ్రుత్వా ద్విజోత్తమాః || ౨౪౦||
 సన్తుష్టాస్తే నతా నేముః స్వం స్వం రామం ముహుర్ముహుః |
 తదా సర్వే జనా రామాన్ లక్ష్మణాన్ భరతాదికాన్ || ౨౪౧||
 ఆత్మానం నవధా జాతాన్స్తప్త్యా విస్మయమాగతాః |
 తతో రామాః శిబికాసు స్థిత్యా పృష్ట్యా ద్విజోత్తమాన్ || ౨౪౨||
 పరావృత్య యయుః సర్వే మార్గే త్వేకోఽభవత్పునః |
 సర్వే జాతాన్తేకరూపాస్తథా తే విస్మయం యయుః || ౨౪౩||
 తతో రామో బన్ధుభిశ్చ పూర్వవన్నగరీం యయౌ |
 గత్వా గోహే తు సీతాయై సర్వం వృత్తం న్యవేదయత్ || ౨౪౪||
 ఆతస్తే నవ విప్రాణాం నామభిర్జగతీతలే |
 ఖ్యాతిం రామా యయుస్తత్ర నవ యద్యచ్ఛ తత్ప్రియమ్ || ౨౪౫||
 యథార్కా ద్వాదశ ప్రోక్తా ఏకవింశద్గణాధిపాః |
 రుద్రా ఏకాదశ ప్రోక్తా యథాష్ట ఖైరవాః స్మృతాః || ౨౪౬||
 నవ దుర్గా యథా త్వత్ర తథా రామా నవ స్మృతాః |
 ప్రీయం ద్వాదశ సూర్యాయ ఏకాదశ శివప్రియమ్ || ౨౪౭||

ఏకవింశత్ప్రియం యద్వద్గణేశాయ మహాత్మనే ।
ప్రియమష్ట భైరవాయ దుర్గాయై తు నవ ప్రీయమ్ ॥ ౨౪౮॥
యథా యథాఽత్ర రామాయ నవ శిష్య ప్రీయం సదా ।
తస్మాన్నవవిధైః పుష్పైరజ్జులిస్తత్ప్రియో మతః ॥ ౨౪౯॥
ఇతి శ్రీమదానందరామాయణే మనోహరకాణ్డే తృతీయసర్గాంతర్గతం
శ్రీరామబహిఃపూజావిధివిధానవిస్తారం సమాప్తమ్ ॥

Encoded and proofread by PSA Easwaran

——
Shrirama Manasi and Bahih Puja Vidhi Vidhanam
pdf was typeset on January 30, 2021

——
Please send corrections to sanskrit@cheerful.com

